

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3906

09-10-2025 - ൽ മറുപടിയിൽ

മത്സ്യത്തൊഴിലാളികളുടെ പ്രശ്നങ്ങൾ

ചോദ്യം	ഉത്തരം
ശ്രീ തോമസ് കെ തോമസ്, ശ്രീ കോവൂർ കുഞ്ഞുമോൻ, ശ്രീ കെ.പി.മോഹനൻ, ശ്രീ മാത്യു ടി. തോമസ്	ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)
(എ) സംസ്ഥാനത്തെ എല്ലാവിഭാഗം മത്സ്യത്തൊഴിലാളികളുടെയും പ്രശ്നങ്ങൾ പരിഹരിക്കുന്നതിന് നടപ്പിലാക്കി വരുന്ന പദ്ധതികൾ എന്തെല്ലാമെന്ന് വ്യക്തമാക്കുമോ;	(എ) സംസ്ഥാനത്തെ എല്ലാ വിഭാഗം മത്സ്യത്തൊഴിലാളികളുടെയും പ്രശ്നങ്ങൾ പരിഹരിക്കുന്നതിനായി ഫിഷറീസ് വകുപ്പ് വഴി നടപ്പിലാക്കി വരുന്ന പദ്ധതി വിവരങ്ങൾ ചുവടെ ചേർക്കുന്നു. 1. <u>സമ്പാദ്യ സമാശ്വാസ പദ്ധതി</u> പത്തമാസങ്ങളിൽ ധനസഹായം നൽകുന്നതിന് സമ്പാദ്യസമാശ്വാസ പദ്ധതി നടപ്പിലാക്കിയിട്ടുണ്ട്. ഇതിൻ പ്രകാരം 1500/- രൂപ 6 മാസങ്ങളിലായി ഗുണഭോക്താക്കളിൽ നിന്നും സ്വീകരിക്കുകയും കേന്ദ്ര, സംസ്ഥാന ഗവൺമെന്റുകളുടെ തുല്യ അനുപാതത്തിലുള്ള ധനസഹായം കൂടി ഉൾപ്പെടുത്തി കടലോര മത്സ്യത്തൊഴിലാളികൾക്ക് മെയ്, ജൂൺ, ജൂലൈ മാസങ്ങളിലും, ഉൾനാടൻ മത്സ്യത്തൊഴിലാളികൾക്ക് ജൂലൈ, ആഗസ്റ്റ്, സെപ്റ്റംബർ മാസങ്ങളിലും ധനസഹായമായി ആകെ 4500/- രൂപ അനുവദിക്കുന്നു. 2. <u>വിദ്യാഭ്യാസ പദ്ധതി</u> ഒന്നാം ക്ലാസ് മുതൽ പത്താം ക്ലാസ് വരെ പ്രീ-മെട്രിക് തലത്തിൽ പഠിക്കുന്ന വിദ്യാർത്ഥികൾക്ക് എല്ലാ വർഷവും ഒറ്റതവണയായി ലംസം ഗ്രാന്റ് നൽകി വരുന്നു. ഹയർ സെക്കണ്ടറി മുതൽ പ്രൊഫഷണൽ ബിരുദാനന്തര ബിരുദ കോഴ്സ് വരെ പോസ്റ്റ് മെട്രിക് തലത്തിൽ പഠിക്കുന്ന വിദ്യാർത്ഥികൾക്ക് ലംസം ഗ്രാന്റ്, സ്റ്റൈപ്പന്റ്. എ ബി എൽ സി, പോക്കറ്റ് മണി, ട്യൂഷൻ ഫീ, സ്പെഷ്യൽ ഫീ, പരീക്ഷ ഫീ, കണ്ടിജന്റ് ഗ്രാന്റ്, ഫെലോഷിപ്പ് എന്നിവയും നൽകി വരുന്നു. നിശ്ചിത യോഗ്യതയുള്ള വിദ്യാർത്ഥികൾക്ക് മെഡിക്കൽ/ ഐ. ഐ.ടി-എൻ.ഐ.ടി എൻടൻസ്

പരിശീലന പരിപാടികൾ/സിവിൽ സർവീസ് പരിശീലനം എന്നിവയ്ക്ക് അനുവദനീയമായ നിശ്ചിത തുക പരിശീലന സ്ഥാപനങ്ങളിലേക്ക് അനുവദിച്ചു വരുന്നു. മത്സ്യ തൊഴിലാളികളായ അച്ഛനും അമ്മയും നഷ്ടപ്പെട്ടു നിരാലംബരായ വിദ്യാർത്ഥികളെ സർക്കാർ ദത്തെടുത്തു ഉന്നത വിദ്യാഭ്യാസം നൽകുന്ന പദ്ധതി പ്രകാരം ഒരു കുട്ടിക്ക് പരമാവധി 1 ലക്ഷം രൂപ വരെ വർഷം തോറും അനുവദിച്ചു വരുന്നു. ഭാവിയിലെ ഉന്നത വിദ്യാഭ്യാസ സാധ്യതകളും ജോലി സാധ്യതകളും കണ്ടെത്തുന്നതിനു തീരദേശ വിദ്യാലയങ്ങൾ കേന്ദ്രീകരിച്ച career guidance programme എല്ലാ വർഷവും നടത്തി വരുന്നു. തദ്ദേശ സ്വയംഭരണ സ്ഥാപനങ്ങളുമായി സംയോജിച്ച് കുട്ടികൾക്ക് പഠനോപകരണങ്ങൾ വിതരണം ചെയ്യുന്നു. ഇതിനെല്ലാം പുറമേ എട്ടാം ക്ലാസ് മുതൽ കുട്ടികൾക്ക് താമസിച്ച് പഠിക്കാൻ കഴിയുന്ന തരത്തിൽ 9 തീരദേശ ജില്ലകളിലായി 10 എണ്ണം GRFTHS പ്രവർത്തിച്ചു വരുന്നു. അവിടെ സൗജന്യ താമസം, ഭക്ഷണം, ലാബ് ലൈബ്രറി, ജിന്നേഷ്യം, പഠനയന്ത്രങ്ങൾ, ബുക്ക്, യൂണിഫോം എന്നിവ സൗജന്യമായി നൽകുന്നു.

3.കോളനി ഭവന പുനർനിർമ്മാണ പദ്ധതി

ഫിഷറമെൻ കോളനികളിലെ കാലപ്പഴക്കം ചെന്നതും വാസയോഗ്യമല്ലാത്തതുമായ ഭവനങ്ങൾ പുനർനിർമ്മിക്കുന്നതിനായി സംസ്ഥാനത്തെ അതിശോചനീയ അവസ്ഥയിലുള്ള 184 ഉന്നതി വീടുകൾ നവീകരിക്കുന്നതിനായി 7.36 കോടി രൂപ ചെലവിൽ ഭവനം ഒന്നിന് 4 ലക്ഷം രൂപ നിരക്കിൽ അർഹതയുടെ അടിസ്ഥാനത്തിൽ അനുവദിച്ചു നൽകുന്ന പദ്ധതി നിലവിൽ വിവിധ ജില്ലകളിൽ പുരോഗമിച്ചു വരുന്നു.

4. ഭവന പുനരുദ്ധാരണം പദ്ധതി

മത്സ്യത്തൊഴിലാളികളുടെ ഭവന പുനരുദ്ധാരണം പദ്ധതിക്കായി 31.05.2025 തീയതിയിലെ G.O. (Rt)No.364/2025/F&PD നമ്പർ ഉത്തരവ് പ്രകാരം 1000 ലക്ഷം രൂപയുടെ ഭരണാനുമതി നൽകി സർക്കാർ ഉത്തരവായിരുന്നു. പദ്ധതി വിവിധ ജില്ലകളിൽ നടപ്പിലാക്കുന്നതുമായി ബന്ധപ്പെട്ട് തുടർ നടപടികൾ സ്വീകരിച്ചു വരുന്നു. കൂടാതെ മത്സ്യതൊഴിലാളികൾ കൂടുതലായി താമസിക്കുന്ന ഫിഷറമെൻ കോളനികളിലെ വാസയോഗ്യമല്ലാത്ത ഭവനങ്ങൾ പുനർനിർമ്മിക്കുന്നതിനു വേണ്ടി പദ്ധതി നടപ്പിലാക്കാൻ ആരംഭിച്ചിട്ടുണ്ട്.

കേരള സംസ്ഥാന തീരദേശ വികസന കോർപ്പറേഷൻ മുഖേന സംസ്ഥാനത്തെ തീരദേശ മേഖലകളിൽ പാർപ്പിടം, ശുചിത്വം എന്നിവ ഉറപ്പാക്കുന്നതിനായി നടപ്പിലാക്കിവരുന്ന പദ്ധതികളുടെ വിശദാംശങ്ങൾ അനുബന്ധം-1 ആയി ചേർക്കുന്നു.

ഇവയ്ക്കു പുറമെ 2023-24 സാമ്പത്തിക വർഷത്തിൽ കേന്ദ്ര സംസ്ഥാന ധനസഹായത്തോടെ തീരദേശ ജില്ലകളിലെ 9 തെരഞ്ഞെടുത്ത മത്സ്യഗ്രാമങ്ങളെ സംയോജിത ആധുനിക മത്സ്യഗ്രാമങ്ങളായി വികസിപ്പിക്കുന്നതിനായി അംഗീകാരം നൽകിയിരുന്നു. ടി പദ്ധതിയുടെ വിശദാംശങ്ങൾ അനുബന്ധം-2 ആയി ചേർക്കുന്നു.

മത്സ്യത്തൊഴിലാളികളുടെ അടിസ്ഥാന സൗകര്യ വികസനത്തിനും സാമൂഹിക സാമ്പത്തിക സുരക്ഷയ്ക്കുമായി വിവിധ വികസന പദ്ധതികൾ കേരള സംസ്ഥാന തീരദേശ വികസന കോർപ്പറേഷൻ മുഖേന ഏറ്റെടുത്ത് നടപ്പിലാക്കി വരുന്നു. പദ്ധതികളുടെ വിശദാംശങ്ങൾ ചുവടെ ചേർക്കുന്നു.

1. ഭൂരഹിത ഭവനരഹിത മത്സ്യത്തൊഴിലാളികൾക്ക് ഫ്ളാറ്റ് സമുച്ചയം.
2. തീരദേശ വിദ്യാഭ്യാസ അടിസ്ഥാന സൗകര്യ വികസന പദ്ധതികൾ
3. ഫിഷറീസ് സ്കൂളുകളെ മികവിന്റെ കേന്ദ്രമാക്കൽ
4. തീരദേശ ആശുപത്രി വികസനം
5. മത്സ്യഹാച്ചറികൾ/മത്സ്യഫാമുകൾ നിർമ്മാണം
6. തീരക്കടലിൽ കൃത്രിമപ്പാതകൾ സ്ഥാപിക്കൽ
7. ഫിഷ് ലാൻറിംഗ് സെന്ററുകളുടെ നിർമ്മാണം
8. ആധുനിക മത്സ്യ മാർക്കറ്റ് നിർമ്മാണം
9. മത്സ്യസംസ്കരണ യൂണിറ്റും, ഭക്ഷണശാലയും

മത്സ്യത്തൊഴിലാളികളുടെ ക്ഷേമത്തിനായി മത്സ്യഫെഡ് വഴി നടപ്പിലാക്കി വരുന്ന ക്ഷേമ പദ്ധതികൾ

മത്സ്യത്തൊഴിലാളി ഗ്രൂപ്പ് അപകട ഇൻഷുറൻസ് പദ്ധതി

മത്സ്യഫെഡിൽ അഫിലിയേറ്റ് ചെയ്തിട്ടുള്ള പ്രാഥമിക മത്സ്യത്തൊഴിലാളി സഹകരണ സംഘങ്ങളിലെ അംഗങ്ങൾക്ക് അപകടമരണം സംഭവിച്ചാൽ അവരുടെ ആശ്രിതർക്ക് ആനുകൂല്യം ലഭിക്കത്തക്ക രീതിയിൽ മത്സ്യത്തൊഴിലാളി ഗ്രൂപ്പ് അപകട ഇൻഷുറൻസ് പദ്ധതി മത്സ്യഫെഡ് നടപ്പിലാക്കി

വരുന്ന. 2025-26 പദ്ധതി പ്രകാരം 509/-രൂപ പ്രീമിയം തുക അടച്ച് ഈ പദ്ധതിയിൽ അംഗങ്ങളാകുന്ന മത്സ്യത്തൊഴിലാളികൾക്ക് ഇൻഷുറൻസ് പരിരക്ഷ ലഭിക്കും അപകട മരണത്തിനും, അപകടം മൂലം സ്ഥിരമായ പൂർണ്ണ അംഗവൈകല്യത്തിനും 10 ലക്ഷം രൂപയുടെ (പത്ത് ലക്ഷം രൂപ) പരിരക്ഷ നൽകുന്നതിനുള്ള പദ്ധതിയാണ് നടപ്പിലാക്കി വരുന്നത്. ടി പദ്ധതിയിൽ അപകടം മൂലമുള്ള ആശുപത്രി ചിലവിനത്തിൽ 1 ലക്ഷം രൂപ വരെയും, മരണാനന്തര ചടങ്ങുകൾക്കായി 5000/-രൂപയും (അയ്യായിരം രൂപ), മരിച്ച മത്സ്യത്തൊഴിലാളിയുടെ മക്കൾക്ക് വിദ്യാഭ്യാസ ധനസഹായമായി പരമാവധി ഒരു ലക്ഷം രൂപയും വ്യവസ്ഥകൾക്ക് വിധേയമായി നൽകുന്നതാണ്. അംഗവൈകല്യം സംഭവിക്കുന്നവർക്ക് അംഗവൈകല്യത്തിന്റെ തോതനുസരിച്ച് ഇൻഷുറൻസ് പരിരക്ഷ ലഭിക്കുന്നതാണ്. (പരമാവധി 10 ലക്ഷം).

മറ്റു പദ്ധതികൾ

മത്സ്യത്തൊഴിലാളിയുടെ ദുരിതങ്ങൾ കുറയ്ക്കുന്നതിനായി മത്സ്യഫെഡ് ദേശീയ സഹകരണ വികസന കോർപ്പറേഷന്റെ (എൻ.സി.ഡി.സി) ധനസഹായത്തോടുകൂടി നടപ്പിലാക്കി വരുന്ന സംയോജിത മത്സ്യ വികസന പദ്ധതി വഴി മത്സ്യബന്ധന ഉപകരണ വായ്പ, മത്സ്യകച്ചവടം നടത്തുന്ന സ്ത്രീകൾക്കായുള്ള പലിശ രഹിത വായ്പ, ദേശീയ പിന്നോക്ക വിഭാഗ ധനകാര്യ വികസന കോർപ്പറേഷൻ (എൻ.ബി.സി.എഫ്.ഡി.സി) / ദേശീയ ന്യൂനപക്ഷ വികസന ധനകാര്യ കോർപ്പറേഷൻ (എൻ.എം.ഡി.എഫ്.സി) എന്നീ ദേശീയ ധനകാര്യ സ്ഥാപനങ്ങളുടെ ധനസഹായത്തോടു കൂടിയുള്ള മൈക്രോഫിനാൻസ്, ടോം വായ്പ, വിദ്യാഭ്യാസ വായ്പയും നടപ്പിലാക്കി വരുന്നു.

സാഫ് മുഖേന നടപ്പിലാക്കുന്ന പദ്ധതികൾ

ചെറുകിട തൊഴിൽ സംരംഭങ്ങളുടെ വികസനം, JLG Project for ensuring livelihood security of fisherwomen in Kerala, ഹൈജീനിക് റഫ്രിജറേറ്റഡ് മൊബൈൽ ഫിഷ് വെണ്ടിംഗ് കിയോസ്ക്, കേരള ബാങ്ക് മുഖേന ദീർഘകാല വായ്പ പദ്ധതി, തീരമൈത്രി സീഫുഡ് റസ്റ്റോറന്റ്, സ്നേഹതീരം പദ്ധതി, മോഡൽ പീലിംഗ് യൂണിറ്റ്

ക്ഷേമ നിധി ബോർഡ് മുഖേന നടപ്പിലാക്കുന്ന പദ്ധതികൾ

ഈ സർക്കാർ അധികാരത്തിൽ വന്നതിന് ശേഷം മത്സ്യത്തൊഴിലാളികളുടെയും അനുബന്ധത്തൊഴിലാളികളുടെയും ക്ഷേമത്തിനും ഉന്നമനത്തിനുമായി 14 നൂതന പദ്ധതികളും 1 പ്രത്യേക പദ്ധതിയും നടപ്പിലാക്കിയിട്ടുണ്ട്. കൂടാതെ മത്സ്യത്തൊഴിലാളികൾക്ക് അനുവദിച്ചിരുന്ന 6 പദ്ധതികൾ അനുബന്ധത്തൊഴിലാളികൾക്ക് കൂടി അനുവദിച്ചിട്ടുണ്ട്.

മത്സ്യത്തൊഴിലാളികൾക്കും

അനുബന്ധത്തൊഴിലാളികൾക്കുമായി നടപ്പിലാക്കുന്ന പുതിയ പദ്ധതികൾ

1. സർക്കാർ മെറിറ്റ് അടിസ്ഥാനത്തിൽ സീറ്റ് ലഭ്യമാകാത്ത അംഗങ്ങളുടെ മക്കൾക്ക് മെഡിക്കൽ വിദ്യാഭ്യാസത്തിനായി ധനസഹായം നൽകുന്ന പദ്ധതി
2. ക്ഷേമനിധി അംഗങ്ങളുടെ ഭാര്യക്കും / ഭർത്താവിനും മൈനറായ കുട്ടികൾക്കും മാരകരോഗം സംഭവിച്ചാൽ ചികിത്സാ സഹായം നൽകുന്നതിനുള്ള പദ്ധതി
3. ഗ്രന്ഥശാല/വായനശാല നവീകരിക്കുന്നതിനുള്ള പദ്ധതി
4. മത്സ്യബോർഡിന് വേണ്ടി രക്ഷാസേന രൂപീകരിക്കൽ
5. മത്സ്യ, അനുബന്ധത്തൊഴിലാളികൾക്ക് ബോധവൽക്കരണ ക്ലാസ്സ് സംഘടിപ്പിക്കുന്നതിനുള്ള പദ്ധതി
6. മത്സ്യബന്ധന യാനങ്ങൾക്കും ഉപകരണങ്ങൾക്കും നഷ്ടപരിഹാരം നൽകുന്നതിനുള്ള പദ്ധതി
7. കായിക വിനോദ മത്സരത്തിൽ ഉന്നത വിജയം നേടുന്നവർക്ക് തുടർ പരിശീലനത്തിന് ധനസഹായം നൽകുന്ന പദ്ധതി
8. അന്താരാഷ്ട്ര കായിക മത്സരത്തിൽ പങ്കെടുക്കുന്നതിന് യാത്രാചെലവിനായി ധനസഹായം നൽകുന്ന പദ്ധതി
9. അംഗവൈകല്യം സംഭവിച്ച തൊഴിലാളിക്ക് സ്വയം തൊഴിൽ ചെയ്യുന്നതിനുള്ള ധനസഹായം
10. 60 വയസ്സ് കഴിഞ്ഞവരെ ആദരിക്കുന്നതിനുള്ള പദ്ധതി
11. പ്രതിഭകളെ ആദരിക്കുന്ന പദ്ധതി

12. ചെയർമാന്റെ ദുരിതാശ്വാസ നിധി

13. ഫിഷറീസ് ഓഫീസുകളുടെ അടിസ്ഥാന സൗകര്യം വർദ്ധിപ്പിക്കൽ.

14. യൂണിവേഴ്സിറ്റി നടത്തുന്ന ബിരുദ, ബിരുദാനന്തര പരീക്ഷകളിൽ ഒന്ന് , രണ്ട്, മൂന്ന് റാങ്ക് നേടുന്നവർക്ക് ക്യാഷ് അവാർഡ് നൽകുന്നതിനുള്ള പദ്ധതി

പ്രത്യേക പദ്ധതി—‘സാന്ത്വനതീരം’

മാരകരോഗം ബാധിച്ച മത്സ്യത്തൊഴിലാളികളുടെയും അനുബന്ധത്തൊഴിലാളികളുടെയും, പെൻഷണർമാരുടെയും തുടർ ചികിത്സ ഉറപ്പാക്കുന്നതിനുവേണ്ടി ആവിഷ്കരിച്ചു നടപ്പാക്കുന്നതാണ് ഈ പദ്ധതി

അനുബന്ധ തൊഴിലാളികൾക്കായി നടപ്പിലാക്കുന്ന പുതിയ പദ്ധതികളുടെ വിശദാംശങ്ങൾ അനുബന്ധം-3 ആയി ചേർക്കുന്നു.

പുനർഗേഹം പദ്ധതി

തീരദേശത്ത് വേലിയേറ്റ രേഖയിൽ നിന്നും 50 മീറ്റർ പരിധിക്കുള്ളിൽ താമസിക്കുന്ന മത്സ്യത്തൊഴിലാളികളെ സുരക്ഷിത ഭവനങ്ങളിലേക്ക് പുനരധിവസിപ്പിക്കുന്നതിന് കഴിഞ്ഞ സർക്കാരിന്റെ ഭരണ കാലത്ത് 2019-20 സാമ്പത്തിക വർഷം 2450 കോടി അടങ്കൽ തുകയുള്ള പുനർഗേഹം പദ്ധതിക്ക് സ.ഉ (സാധാ) നം.1009/2019/മ.ഇ.വ. തീയതി 26.12.2019 പ്രകാരം സർക്കാർ ഭരണാനുമതി നൽകിയിരുന്നു. പ്രസ്തുത പദ്ധതി ഈ സർക്കാരിന്റെ കാലയളവിലും തുടർന്നു വരുന്നു.

2450 കോടി രൂപ അടങ്കൽ തുകയുള്ള പുനർഗേഹം പദ്ധതിയ്ക്ക് 1398 കോടി രൂപ ബഹു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1052 കോടി രൂപ വകുപ്പിന്റെ ബഡ്ജറ്റ് വിഹിതത്തിൽ നിന്നുമാണ് കണ്ടെത്തുന്നത്. പദ്ധതി പ്രകാരം വ്യക്തിഗത ഭവന നിർമ്മാണത്തോടൊപ്പം ഗുണഭോക്താക്കൾ ചേർന്ന് റസിഡൻസ് ഗ്രൂപ്പ് രൂപീകരിച്ച് നിർമ്മിക്കുന്ന അപ്പാർട്ട്മെന്റുകൾ സർക്കാർ/സ്വകാര്യ ഭൂമി ഏറ്റെടുത്ത് നിർമ്മിക്കുന്ന പ്ലാറ്റ് സമുച്ചയങ്ങൾ എന്നിവയിലൂടെ പുനരധിവാസം നടപ്പിലാക്കി വരുന്നു. ഇത്തരത്തിൽ മാറിതാമസിക്കുന്ന ഒരു ഗുണഭോക്താവിന് പരമാവധി ധനസഹായം 10 ലക്ഷം രൂപയാണ്.

പുനർഗേഹം പദ്ധതി നിർവ്വഹണവുമായി ബന്ധപ്പെട്ടുള്ള ഭൂമി രജിസ്ട്രേഷൻ സ്റ്റാമ്പ് ഡ്യൂട്ടിയും രജിസ്ട്രേഷൻ ഫീസും ഒഴിവാക്കി നൽകിയിട്ടുണ്ട്. സ്റ്റാമ്പ് ഡ്യൂട്ടി, രജിസ്ട്രേഷൻ ഫീസ്, എന്നിവയ്ക്കു ചെലവാകുന്ന തുക കൂടി ഗുണഭോക്താക്കൾക്ക് ഭവന നിർമ്മാണത്തിനായി ഉപയോഗിക്കാവുന്നതാണ്.

വേലിയേറ്റ രേഖയിൽ നിന്നും 200 മീറ്ററിന് പുറത്ത്, സുരക്ഷിത മേഖലയിൽ സ്വന്തമായി സ്ഥലമുള്ളവരും, നിലവിൽ വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നതുമായ സർവ്വേ ലിസ്റ്റിൽ ഉൾപ്പെട്ട 355 ഗുണഭോക്താക്കളെ പുനർഗേഹം പദ്ധതിയിൽ ഉൾപ്പെടുത്തുന്നതിനായി പുനർഗേഹം മാർഗ്ഗനിർദ്ദേശങ്ങളിൽ ഭേദഗതി വരുത്തലും പ്രസ്തുത ഗുണഭോക്താക്കൾക്ക് ഭവന നിർമ്മാണത്തിനായി 4 ലക്ഷം രൂപ വീതം പുനർഗേഹം പദ്ധതിയായി ഭരണാനുമതി നൽകിയിട്ടുള്ള 2450 കോടി രൂപയിൽ നിന്നും അനുവദിച്ച് സ.ഉ. (കെ) നം. 1/2024/F&P നമ്പർ തീയതി 05.01.2024 പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്.

പദ്ധതി ലക്ഷ്യം കൈവരിക്കുന്നതിനു ജില്ലാ തലത്തിൽ ജില്ലാ കളക്ടർ ചെയർമാനായ ജില്ലാ സമിതി (ജില്ലാ തല അപ്രൂവൽ കമ്മിറ്റി / ജില്ലാതല മോണിറ്ററിങ് കമ്മിറ്റി). പ്രവർത്തിക്കുന്നുണ്ട്. വിഴിഞ്ഞം പുനരധിവാസത്തിനായി രൂപീകരിച്ച യൂണിറ്റാണ് പുനർഗേഹം പദ്ധതിയുടെയും പദ്ധതി നിർവ്വഹണ യൂണിറ്റ്. ഫീഷറീസ് ഡെപ്യൂട്ടി ഡയറക്ടർ, പ്രോജക്ട് ഇംപ്ലിമെന്റേഷൻ യൂണിറ്റ് ആണ് പദ്ധതിയുടെ സംസ്ഥാന തല കോർഡിനേറ്റർ. പദ്ധതി പ്രവർത്തനങ്ങളുടെ പുരോഗതി വിലയിരുത്തി ആവശ്യമായ തീരുമാനങ്ങൾ സ്വീകരിക്കുന്നതിന് വകുപ്പ് തലത്തിൽ ഫീഷറീസ് ഡയറക്ടർ ചെയർമാനായി വകുപ്പ് തല സ്റ്റീയിറിങ് കമ്മിറ്റിയും (Department Level Steering Committee) സംസ്ഥാന തലത്തിൽ മുഖ്യമന്ത്രി ചെയർമാനായി സംസ്ഥാന തല കമ്മിറ്റിയും (State Level Apex Committee) യമാസമയം യോഗം ചേർന്ന് നടപടികൾ സ്വീകരിച്ചു വരുന്നു.

തീരദേശത്ത് വേലിയേറ്റ രേഖയിൽ നിന്നും 50 മീറ്റർ പരിധിക്കുള്ളിൽ താമസിക്കുന്ന മത്സ്യത്തൊഴിലാളികൾ ഉൾപ്പെടെയുള്ള ജനവിഭാഗങ്ങളെ സുരക്ഷിത ഭവനങ്ങളിലേക്ക് പുനരധിവാസിപ്പിക്കുന്ന പുനർഗേഹം പദ്ധതിയുടെ പുരോഗതി ചുവടെ ചേർക്കുന്നു.

പദ്ധതി പ്രകാരം 9108 കുടുംബങ്ങളാണ് നിലവിൽ മാറിത്താമസിക്കുവാൻ സന്നദ്ധരായിട്ടുള്ളത്. ഇതിൽ

4442 കുടുംബങ്ങൾ ഭൂമി കണ്ടെത്തി ജില്ലാതല കമ്മിറ്റിയുടെ അംഗീകാരം നേടുകയും ആയതിൽ 3892 ഗുണഭോക്താക്കൾ കണ്ടെത്തിയ ഭൂമിയുടെ രജിസ്ട്രേഷൻ പൂർത്തീകരിക്കുകയും 2584 കുടുംബങ്ങൾ ഭവന നിർമ്മാണം പൂർത്തീകരിക്കുകയും ചെയ്തിട്ടുണ്ട്. 1308 ഭവനങ്ങൾ നിർമ്മാണത്തിന്റെ വിവിധ ഘട്ടങ്ങളിലാണ്. മാറി താമസിക്കാൻ സന്നദ്ധരായവരിൽ അനുയോജ്യമായ ഭൂമി കണ്ടെത്താൻ കഴിയാത്തവർ ഭൂമി കണ്ടെത്തി റിപ്പോർട്ട് ചെയ്യപ്പെടുന്ന മുറയ്ക്ക് ജില്ലാ തല സമിതി കൂടി തുടർനടപടികൾ സ്വീകരിച്ചു വരികയാണ്. ഇതു കൂടാതെ സർക്കാർ/സ്വകാര്യ ഭൂമി ഏറ്റെടുത്ത് പ്ലാറ്റുകൾ നിർമ്മിച്ചും പുനരധിവാസം നടപ്പിലാക്കി വരുന്നു.

തിരുവനന്തപുരം ജില്ലയിൽ കാരോട് (128), ബീമാപള്ളി (20), മുട്ടത്തറ (332), കൊല്ലം ജില്ലയിൽ QSS കോളനി (114), മലപ്പുറം ജില്ലയിൽ പൊന്നാനി (128), ഉണ്ണാൽ (16) എന്നീ കെട്ടിട സമുച്ചയങ്ങൾ നിർമ്മാണം പൂർത്തീകരിച്ച് ഗുണഭോക്താക്കൾക്ക് കൈമാറിയിട്ടുണ്ട്. ഗുണഭോക്താക്കൾക്ക് കൈമാറിയ പ്ലാറ്റുകളുടെ വിശദാംശങ്ങൾ അനുബന്ധം -4 ആയി ചേർക്കുന്നു.

ഇപ്രകാരം 3322 കുടുംബങ്ങൾ പൂർണ്ണമായും പുനരധിവാസപ്പെടുത്തിക്കൊടുത്തു. പുനർഗേഹം പദ്ധതി ഗുണഭോക്താക്കൾക്കായി ആലപ്പുഴ ജില്ലയിലെ മണ്ണുംപുറത്ത് 204 പ്ലാറ്റുകൾ, തിരുവനന്തപുരം ജില്ലയിലെ മുട്ടത്തറ (68), മലപ്പുറം ജില്ലയിലെ പൊന്നാനി ഫേസ് II (100), കോഴിക്കോട് ജില്ലയിൽ വെസ്റ്റ്ഹിൽ (80), കാസർഗോഡ് ജില്ലയിൽ കോയിപ്പാടി (144) എന്നിവിടങ്ങളിലായി 596 പ്ലാറ്റുകളുടെ നിർമ്മാണം പൂർത്തീകരിക്കുന്നു. കടകംപള്ളിയിൽ ഭരണാനുമതി നൽകിയ 168 പ്ലാറ്റുകളുടെയും വലിയതുറ സെന്റ് ആന്റണീസിൽ ഭരണാനുമതി നൽകിയ (24) പ്ലാറ്റുകളുടെയും നിർമ്മാണം പ്രാരംഭ ഘട്ടത്തിലാണ്. തിരുവനന്തപുരം ജില്ലയിൽ മുട്ടത്തറ (96), കാരോട് (24) എന്നിവിടങ്ങളിലായി 120 പ്ലാറ്റുകളുടെ പ്രൊപ്പോസലുകൾ സർക്കാർ പരിഗണനയിലാണ്. പദ്ധതി പ്രകാരമുള്ള 788 പ്ലാറ്റുകൾ നിർമ്മാണത്തിന്റെ വിവിധ ഘട്ടങ്ങളിലാണ്. വിശദാംശങ്ങൾ അനുബന്ധം-5 ആയി ചേർക്കുന്നു.

പുനരധിവാസ നടപടികൾ ത്വരിതപ്പെടുത്തുന്നതിനായി വിവിധ ജില്ലകളിലായി 76.92 ഏക്കർ ഭൂമി കണ്ടെത്തി ഫിഷറീസ് വകുപ്പിന് ലഭ്യമാക്കുന്ന നടപടികൾ

ജില്ലാകളക്ടർ/ലാസ്റ്റ് & റവന്യൂ കമ്മീഷണർ/ബന്ധപ്പെട്ട വകുപ്പുകൾ എന്നിവിടങ്ങളിലുമായി ബന്ധപ്പെട്ട് നടപടി സ്വീകരിച്ചു വരുന്നു.

സാമ്പത്തിക പുരോഗതി

പദ്ധതിക്കായി അനുവദിച്ചതും ചെലവഴിച്ചതുമായ തുകയുടെ വിശദാംശങ്ങൾ അനുബന്ധം-6 ആയി ചേർക്കുന്നു.

പദ്ധതി പ്രവർത്തനത്തിനായി ബഹു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 250 കോടി രൂപയും സംസ്ഥാന വിഹിതത്തിൽ നിന്നും 243.41 കോടി രൂപയും ഉൾപ്പെടെ 493.41 കോടി രൂപ അനുവദിക്കുകയും 449.50 കോടി രൂപ ഇതുവരെ ചെലവഴിക്കുകയും ചെയ്തിട്ടുണ്ട്. ഈ സാമ്പത്തിക വർഷത്തെ ബാക്കി തുക ചെലവഴിക്കാനുള്ള നടപടികൾ സ്വീകരിച്ചു വരുന്നു.

മത്സ്യത്തൊഴിലാളി പാർപ്പിട പുനരധിവാസ പദ്ധതിയായ പുനർഗേഹത്തിൽ ഉൾപ്പെടുത്തി ഹാർബർ എഞ്ചിനീയറിംഗ് വകുപ്പ് മുഖേന വിവിധ ജില്ലകളിൽ നടപ്പിലാക്കി വരുന്ന പ്ലാറ്റ് നിർമ്മാണപ്രവൃത്തികളുടെ വിശദാംശങ്ങൾ ചുവടെ ചേർക്കുന്നു.

1. തിരുവനന്തപുരം ജില്ലയിലെ ബീമാപള്ളിയിൽ പുനർഗേഹം പദ്ധതിയിൽ ഉൾപ്പെടുത്തി ജി.ഒ(ആർ.റ്റി.) നം. 65/2019/മ.തു.വ. തീയതി. 29/01/2019 ഉത്തരവ് പ്രകാരം ഭരണാനുമതി നൽകിയതനുസരിച്ച് കരാറിൽ ഏർപ്പെട്ട് 20 പ്ലാറ്റുകളുടെ നിർമ്മാണം പൂർത്തീകരിച്ച് കൈമാറി നൽകിയിട്ടുണ്ട്.

2. തിരുവനന്തപുരം ജില്ലയിലെ മുട്ടത്തറയിൽ 400 പ്ലാറ്റുകൾ നിർമ്മിക്കുന്നതിന് ജി.ഒ(ആർ.റ്റി.) നം. 877/2022/മ.തു.വ. തീയതി. 26/12/2022 ഉത്തരവ് പ്രകാരം 81.00 കോടി രൂപയുടെ ഭരണാനുമതി നൽകിയതനുസരിച്ച് 332 പ്ലാറ്റുകളുടെ നിർമ്മാണം പൂർത്തീകരിച്ച് കൈമാറിയിട്ടുണ്ട്.

3. മലപ്പുറം ജില്ലയിലെ പൊന്നാനിയിൽ 128 പ്ലാറ്റുകളടങ്ങുന്ന കെട്ടിട സമുച്ചയ നിർമ്മാണത്തിന്റെ ഒന്നാംഘട്ട പ്രവൃത്തിയ്ക്ക് ജി.ഒ(ആർ.റ്റി.) നം. 65/2019/ മ.തു.വ. തീയതി. 29/01/2019 പ്രകാരം ഭരണാനുമതി നൽകിയതനുസരിച്ച് കരാറിൽ ഏർപ്പെട്ട് പ്രവൃത്തി പൂർത്തീകരിച്ച് കൈമാറി നൽകിയിട്ടുണ്ട്.

4. മലപ്പുറം ജില്ലയിലെ പൊന്നാനിയിൽ 100 യൂണിറ്റുകളുള്ള കെട്ടിട സമുച്ചയ നിർമ്മാണത്തിന്റെ രണ്ടാംഘട്ട പ്രവൃത്തിയ്ക്ക് സ.ഉ.(സാധാ) 657/2022/മ.തു.വ. തീയതി. 21/10/2022 പ്രകാരം 1433 ലക്ഷം രൂപയുടെ പുതുക്കിയ ഭരണാനുമതി നൽകിയതനുസരിച്ച് കരാറിലേർപ്പെട്ടു. പുനർഗേഹം പദ്ധതിയുടെ പുരോഗതി വിലയിരുത്തുന്നതിന് മന്ത്രിതലത്തിൽ 05/02/2025 ന് ചേർന്ന യോഗത്തിൽ നിലവിൽ 64 ഫ്ലാറ്റുകളുടെ നിർമ്മാണം പൂർത്തിയാക്കേണ്ടതാണെന്നും ശേഷിക്കുന്നവ ഗുണഭോക്താക്കൾ ലഭ്യമാകുന്ന മുറയ്ക്ക്, നിർമ്മാണ പ്രവൃത്തികൾ ആരംഭിച്ചാൽ മതിയാകുമെന്ന് തീരുമാനിക്കുകയും ചെയ്തിട്ടുണ്ട്. പ്രവൃത്തി സമയബന്ധിതമായി പൂർത്തീകരിക്കുന്നതിന് വേണ്ട നടപടികൾ സ്വീകരിക്കാത്തതിനാൽ നിലവിലുള്ള കരാർ റദ്ദ് ചെയ്ത് കരാറുകാരന്റെ പൂർണ്ണ നഷ്ടാത്തരവാദിത്തത്തിൽ പ്രവർത്തി പുനരേർപ്പാടാക്കുന്നതിനുള്ള നടപടികൾ സ്വീകരിച്ച് വരുന്നു.

5. മലപ്പുറം ജില്ലയിലെ ഉണ്യാലിൽ 16 ഫ്ലാറ്റ് നിർമ്മിക്കുന്നതിന് 2.10 കോടി രൂപയുടെ പുതുക്കിയ ഭരണാനുമതി 21/10/2022 ലെ സർക്കാർ ഉത്തരവ് (സാധാ) നം. 657/2022/മ.തു.വ. പ്രകാരം നൽകി. പ്രവൃത്തികൾ പൂർത്തീകരിച്ചു ഗുണഭോക്താക്കൾക്ക് കൈമാറി നൽകിയിട്ടുണ്ട്.

6. കാസർഗോഡ് ജില്ലയിലെ കോയിപ്പാടി വില്ലേജിൽപ്പെട്ട സ്ഥലത്ത് 6 ബ്ലോക്കുകളിലായി 144 ഫ്ലാറ്റുകളും അനുബന്ധ സൗകര്യങ്ങളും ഒരുക്കുന്നതിനായി സർക്കാർ ഉത്തരവ് (സാധാ) നം. 657/2022/മ.തു.വ. തീയതി. 21/10/2022 പ്രകാരം 23.20 കോടി രൂപയുടെ പുതുക്കിയ ഭരണാനുമതി നൽകിയതനുസരിച്ച് കരാറിലേർപ്പെടുകയുണ്ടായി. സ്ഥലം സംബന്ധിച്ച് തർക്കം നിലനിൽക്കുന്നതിനാൽ 5 ബ്ലോക്കുകളുടെ നിർമ്മാണം പൂർത്തിയാക്കാൻ ഫിഷറീസ് ഡയറക്ടർ നിർദ്ദേശം നൽകിയതിന്റെ അടിസ്ഥാനത്തിൽ പ്രവർത്തി ആരംഭിക്കുകയും ചെയ്തു. എന്നാൽ 05/02/2025 തീയതിയിൽ മന്ത്രിതലത്തിൽ ചേർന്ന യോഗത്തിൽ നിവിലുള്ള ഗുണഭോക്താക്കളുടെ എണ്ണം കണക്കിലെടുത്ത് 2 ബ്ലോക്കുകളുടെ നിർമ്മാണം അടിയന്തരമായി പൂർത്തീകരിക്കാൻ നിർദ്ദേശം നൽകിയിട്ടുണ്ട്. ടി 2 ബ്ലോക്കുകളുടെയും നിർമ്മാണം പുരോഗമിച്ചുവരുന്നു.

പരമ്പരാഗത മത്സ്യത്തൊഴിലാളികൾക്ക് ആഴക്കടൽ മത്സ്യബന്ധന യാനങ്ങൾ വിതരണം ചെയ്യുന്ന

പദ്ധതി

പരമ്പരാഗത മത്സ്യത്തൊഴിലാളികളെ ആഴക്കടൽ മത്സ്യബന്ധനത്തിന് പ്രാപ്തരാക്കുന്നതിലൂടെ ഉയർന്ന മൂല്യമുള്ള സമുദ്ര വിഭവങ്ങൾ ചൂഷണം ചെയ്ത് അവരുടെ വരുമാനം മെച്ചപ്പെടുത്താനും അതിലൂടെ മത്സ്യത്തൊഴിലാളികളുടെ സാമൂഹിക സാമ്പത്തിക നില മെച്ചപ്പെടുത്തുന്നതിനുമായി കേന്ദ്രാവിഷ്കൃത പദ്ധതിയായ PMMSY യിൽ ഉൾപ്പെടുത്തി 1.50 കോടി രൂപ യൂണിറ്റ് വിലയുള്ള 10 ആഴക്കടൽ മത്സ്യബന്ധന ബോട്ടുകൾ 10 പേർ വീതം അടങ്ങുന്ന മത്സ്യത്തൊഴിലാളി ഗ്രൂപ്പുകൾക്ക് നൽകുന്ന 15 കോടി രൂപയുടെ പദ്ധതി സർക്കാർ ആവിഷ്കരിച്ച് നടപ്പിലാക്കി വരുന്നു. കൊച്ചിൻ ഷിപ്പ് യാർഡിന്റെ Malpe കപ്പൽ നിർമ്മാണ ശാലയിൽ നിർമ്മാണം പൂർത്തിയാക്കിയ 6 യാനങ്ങൾ ആദ്യ ഘട്ടമായി മത്സ്യത്തൊഴിലാളി ഗ്രൂപ്പുകൾക്ക് വിതരണം ചെയ്ത് മത്സ്യബന്ധനത്തിലേർപ്പെട്ടു വരുന്നു. ബാക്കിയുള്ള 4 യൂണിറ്റുകൾ കൂടി വിതരണം ചെയ്യുന്നതിനുള്ള നടപടികൾ സ്വീകരിച്ച് വരുന്നു.

കൂടാതെ PMMSY പദ്ധതിയിൽ ഉൾപ്പെടുത്തി 1.20 കോടി രൂപ യൂണിറ്റ് വിലയുള്ള 10 ആഴക്കടൽ മത്സ്യബന്ധന ബോട്ടുകൾ വ്യക്തിഗത മത്സ്യത്തൊഴിലാളികൾക്ക്/ഗ്രൂപ്പുകൾക്ക് നൽകുന്ന 12 കോടി രൂപയുടെ പദ്ധതി നടപ്പാക്കുന്നതിനുള്ള നടപടികൾ സ്വീകരിച്ചുവരുന്നു. പദ്ധതി പ്രകാരം സബ്സിഡിയായി കേന്ദ്ര സർക്കാരും സംസ്ഥാന സർക്കാരും കൂടി നൽകുന്നത് യൂണിറ്റ് തുകയുടെ 40% ആയ 48 ലക്ഷം രൂപയാണ്. (കേന്ദ്ര വിഹിതം 28.8+സംസ്ഥാനവിഹിതം 19.2 ലക്ഷം രൂപ) ബാക്കി 72 ലക്ഷം രൂപ ഗുണഭോക്താക്കൾ വിഹിതമാണ്. പദ്ധതി പ്രകാരം തെരഞ്ഞെടുക്കപ്പെടുന്ന ഗുണഭോക്താക്കൾക്ക് ഫിഷറീസ് വകുപ്പിന്റെ കീഴിൽ എംപാനൽ ചെയ്തിട്ടുള്ള യാന നിർമ്മാണശാലകളിൽ സ്വന്തം നിലയ്ക്ക് യാനങ്ങൾ നിർമ്മിക്കാവുന്നതാണ്. ആയതിലേക്ക് PMMSY മാർഗ്ഗരേഖയുടെ അടിസ്ഥാനത്തിൽ യാന നിർമ്മാണശാലകളിൽ നിന്നും Expression of Interest ക്ഷണിക്കുകയും രണ്ട് യാന നിർമ്മാണ ശാലകൾ ഫിഷറീസ് വകുപ്പിന്റെ കീഴിൽ എംപാനൽ ചെയ്ത സർക്കാർ ഉത്തരവ് പുറപ്പെടുവിക്കുകയും ചെയ്തിട്ടുണ്ട്. കൂടാതെ ജില്ലകളിൽ ഗുണഭോക്താക്കൾ തെരഞ്ഞെടുപ്പ് നടത്തിവരികയും, ഗുണഭോക്താക്കൾ തെരഞ്ഞെടുക്കുന്ന എംപാനൽ ചെയ്ത യാന നിർമ്മാണശാലയുമായി കരാറിൽ ഏർപ്പെട്ട് യാന നിർമ്മാണം ആരംഭിക്കുന്നതിലേക്കുള്ള തുടർനടപടികൾ സ്വീകരിച്ചു വരുകയും ചെയ്യുന്നു.

മത്സ്യത്തൊഴിലാളികൾക്ക് മണ്ണെണ്ണ സബ്സിഡി നൽകുന്ന പദ്ധതി

2015 ജൂലൈ മാസം മുതൽ പരമ്പരാഗത മത്സ്യത്തൊഴിലാളികൾക്ക് മത്സ്യബന്ധനത്തിനായുള്ള വെള്ള മണ്ണെണ്ണ മത്സ്യഫെഡ് വഴി ലിറ്ററിന് 25 രൂപ സബ്സിഡി എന്ന നിരക്കിൽ (ഡി.ബി.റ്റി. മുഖേന) സംസ്ഥാന സർക്കാർ വിതരണം ചെയ്തുവരുന്നു. യാനങ്ങളുടെ എഞ്ചിന്റെ കുതിര ശക്തിക്ക് അനുസരിച്ച് 10 HP വരെ 140 ലിറ്റർ, 10 HP മുതൽ 15 HP വരെ 150 ലിറ്റർ 15 HP യ്ക്ക് മുകളിൽ 190 ലിറ്റർ എന്നിങ്ങനെയാണ് പെർമിറ്റ് ഉടമകൾക്ക് സബ്സിഡി മണ്ണെണ്ണ ലഭ്യമാക്കുന്നത്.

മണ്ണെണ്ണയ്ക്ക് പകരം പെട്രോൾ, ഡീസൽ, LPG തുടങ്ങിയ ഇന്ധനങ്ങൾ ഉപയോഗിച്ച് പ്രവർത്തിക്കുന്ന എഞ്ചിനുകൾ അനുവദിക്കുന്ന പദ്ധതികൾ

പരമ്പരാഗത മത്സ്യബന്ധനമേഖല നേരിടുന്ന പ്രതിസന്ധികളിൽ ഏറ്റവും പ്രധാനം മത്സ്യബന്ധനത്തിന് ഉപയോഗിക്കുന്ന എഞ്ചിനുകൾക്കാവശ്യമായ മണ്ണെണ്ണയുടെ ലഭ്യതക്കുറവും വിലവർദ്ധനയുമാണ്. സംസ്ഥാനങ്ങളുടെ ആവശ്യകതയനുസരിച്ചുള്ള മണ്ണെണ്ണ അനുവദിക്കുന്നതും, വില നിശ്ചയിക്കുന്നതും കേന്ദ്ര സർക്കാരിന്റെ അധികാര പരിധിയിൽപ്പെടുന്ന വിഷയങ്ങളാണ്. പൊതു വിതരണ ശൃംഖല വഴി മത്സ്യത്തൊഴിലാളികൾക്ക് വിതരണം ചെയ്യുന്ന സബ്സിഡി മണ്ണെണ്ണ പൂർണ്ണമായും മത്സ്യബന്ധനമേഖലയ്ക്ക് അന്യമാകുകയും സബ്സിഡി രഹിത മണ്ണെണ്ണയുടെ ലഭ്യത യഥാർത്ഥ ആവശ്യകതയുടെ പത്തിലൊന്നായി ചുരുങ്ങുകയും വില കുതിച്ചുയരുകയും ചെയ്യുന്ന സാഹചര്യമാണ് നിലവിലുള്ളത്. ഇത് മൂലം മത്സ്യത്തൊഴിലാളികളുടെ വരുമാനത്തിൽ വലിയ കുറവുണ്ടാകുകയും പരമ്പരാഗത മത്സ്യബന്ധനമേഖലയാകെ ആശങ്കയിലാകുകയും ചെയ്തിരിക്കുന്നു. ഈ സാഹചര്യം മറികടക്കുന്നതിന് മണ്ണെണ്ണയ്ക്ക് പകരം LPG, പെട്രോൾ, ഡീസൽ തുടങ്ങിയ ഇന്ധനങ്ങൾ ഉപയോഗിച്ച് പ്രവർത്തിക്കുന്ന എഞ്ചിനുകൾ മത്സ്യബന്ധനമേഖലയിൽ പരിചയപ്പെടുത്തുകയും വ്യാപകമാക്കുകയും ചെയ്യുന്നതിന് വിവിധ പദ്ധതികൾ ഫിഷറീസ് വകുപ്പ് നടപ്പിലാക്കി വരുന്നു.

പരമ്പരാഗത മത്സ്യബന്ധന എഞ്ചിനുകൾ LPG ഉപയോഗിച്ച് പ്രവർത്തിപ്പിക്കുന്നതിന് ആവശ്യമായ LPG കിറ്റുകൾ സബ്സിഡിയോടുകൂടി നൽകുന്നതിന് സർക്കാർ തീരുമാനിച്ചിട്ടുണ്ട്. ആയതിലേയ്ക്കായി 7

ലക്ഷം രൂപയുടെ പദ്ധതി സർക്കാർ അംഗീകരിച്ച് ഉത്തരവായിട്ടുണ്ട്. പരീക്ഷണാടിസ്ഥാനത്തിൽ ആലപ്പുഴ ജില്ലയിൽ നിന്നും തെരഞ്ഞെടുത്ത 10 മത്സ്യത്തൊഴിലാളികൾക്ക് LPG കിറ്റുകൾ വിതരണം ചെയ്യുകയും LOT അടിസ്ഥാനത്തിലുള്ള LPG കിറ്റുകൾ യാനങ്ങളിൽ സ്ഥാപിച്ച് പഠനം നടത്തുകയും ചെയ്തു. പരീക്ഷണ ഓട്ടത്തിന്റെ റിപ്പോർട്ട് ലഭ്യമായതനുസരിച്ച് LPG ഉപയോഗിക്കുന്നത് മണ്ണെണ്ണ എഞ്ചിനുകൾക്കൊപ്പം ഗുണകരമാണെന്ന് എല്ലാ ഗുണഭോക്താക്കളും അഭിപ്രായപ്പെട്ടിരുന്നു. ഇന്ധനച്ചെലവിൽ 35% മുതൽ 55% വരെ കുറവ് ലഭിക്കുന്നതായി റിപ്പോർട്ട് വ്യക്തമാക്കുന്നു. തുടർന്ന് ഇന്ത്യൻ ഓയിൽ കോർപ്പറേഷനുമായി ചേർന്ന് 21.01.2023 ന് LPG കിറ്റ് ഉപയോഗിച്ചുള്ള പരീക്ഷണ ഓട്ടം മരുന്നാട് വച്ച് വിജയകരമായി പൂർത്തീകരിച്ചു.

പ്രസ്തുത റിപ്പോർട്ടുകളുടെ അടിസ്ഥാനത്തിൽ മണ്ണെണ്ണ എഞ്ചിൻ ഉപയോഗിക്കുന്ന 500 പരമ്പരാഗത മത്സ്യബന്ധന യാനങ്ങളെ LPG എഞ്ചിനുകളാക്കി മാറ്റുന്ന പദ്ധതി നടപ്പാക്കുന്നതിനായി 2023-24 സാമ്പത്തിക വർഷം 3 കോടി 55 ലക്ഷം രൂപയുടെ പദ്ധതിക്ക് ഭരണാനുമതി നൽകിയിട്ടുണ്ട്. മത്സ്യഫെഡ് മുഖേന പദ്ധതി നടപ്പിലാക്കി വരുന്നു. കേന്ദ്ര സർക്കാർ ഷിപ്പിംഗ് മന്ത്രാലയത്തിന്റെ കീഴിലുള്ള മെർക്കന്റൈൽ മറൈൻ ഡിപ്പാർട്ട്മെന്റ് പ്രിൻസിപ്പൽ ഓഫീസർ ചെയർമാനായി പദ്ധതി നടപ്പിലാക്കുമ്പോൾ സീകരിക്കേണ്ട സുരക്ഷാ നടപടികൾ, കിറ്റിന്റെ സ്പെസിഫിക്കേഷൻ, നിർബന്ധിത സർട്ടിഫിക്കറ്റുകൾ എന്നിവ അന്തിമമാക്കുന്നതിന് ഒരു സാങ്കേതിക സമിതി രൂപീകരിച്ചു. പദ്ധതി നടപ്പിലാക്കുന്നതിനുള്ള മാർഗ്ഗ രേഖ അംഗീകരിച്ച് തുടർ നടപടികൾ സീകരിച്ചു വരുന്നു.

“Subsidy for Motorizing Crafts with Petrol OBM 2023-24” പദ്ധതിക്കായി 1000 ലക്ഷം രൂപയുടെ പദ്ധതിക്ക് ഭരണാനുമതി നൽകിയിട്ടുണ്ട്. ആകെ അടങ്കൽ തുകയുടെ 50% സർക്കാർ വിഹിതവും (500 ലക്ഷം) 50% ഗുണഭോക്താ വിഹിതമായും (500 ലക്ഷം) ആണ് പദ്ധതി നടപ്പിലാക്കുന്നത്. ആകെ 1000 എൻജിനുകൾക്കാണ് 50% സബ്സിഡി (പരമാവധി 50,000/- രൂപ) അനുവദിക്കുന്നത്. ഇത്തരത്തിൽ 5 വർഷത്തിനുള്ളിൽ മണ്ണെണ്ണ ഇന്ധനം ഉപയോഗിക്കുന്ന എല്ലാ ഒ.ബി.എമുകൾക്കും ഘട്ടം ഘട്ടമായി പെട്രോൾ അല്ലെങ്കിൽ എൽപിജി ഇന്ധനം ഉപയോഗിക്കുന്ന ഒ.ബി.എമുകളാക്കി മാറ്റുന്നതിനാണ് പദ്ധതി വിഭാവനം ചെയ്തിരിക്കുന്നത്.

മത്സ്യബന്ധന യാനങ്ങളുടെ ആധുനികവൽക്കരണം

മത്സ്യബന്ധന ബോട്ടുകളെ ആധുനികവൽക്കരിക്കാൻ 10 കോടി രൂപയുടെ പദ്ധതി 2023-24 ബഡ്ജറ്റിൽ പ്രഖ്യാപിച്ചിട്ടുണ്ട്. മരത്തടിയിൽ നിർമ്മിച്ചതും 40 അടിയിൽ താഴെ മൊത്തം നീളമുള്ളതും, 200 HP യിൽ താഴെ പ്രൊപ്പൽഷനുള്ളതുമായ യാനങ്ങളെ സ്റ്റീൽ നിർമ്മിതമായ യന്ത്രവൽകൃത മത്സ്യബന്ധന യാനങ്ങളായി ഘട്ടം ഘട്ടമായി മാറ്റുന്നതിന്/ നവീകരിക്കുന്നതിന് പദ്ധതി നിർദ്ദേശിക്കുന്നു.

സ്വന്തം നിലയിൽ മത്സ്യബന്ധന യാനങ്ങൾ മാറ്റുന്നതിനോ നവീകരിക്കാനോ കഴിയാതെ ദൈനംദിന ഉപജീവനത്തിനായി തടി നിർമ്മിത മത്സ്യബന്ധന യാനങ്ങൾ ഉപയോഗിക്കുന്ന സാമ്പത്തികമായി പിന്നാക്കം നിൽക്കുന്ന മത്സ്യത്തൊഴിലാളികൾക്ക് ഈ പദ്ധതി പ്രയോജനം ചെയ്യും. പദ്ധതി പ്രകാരം 50% നിരക്കിൽ പരമാവധി 15.00 ലക്ഷം രൂപ വരെ ഒരു യൂണിറ്റിന് സബ്സിഡി നൽകും. യന്ത്രവൽകൃത ബോട്ടുകളിൽ ഇൻസുലേറ്റഡ് ഫിഷ് ഹോൾഡുകൾ, ഇൻസുലേറ്റഡ് ബെയ്റ്റ് ഹോൾഡുകൾ, സ്റ്ററി ഐസ് യൂണിറ്റുകൾ, ശുദ്ധജല ടാങ്ക്, ക്രൂ ക്യാബിൻ, മൾട്ടി പർപ്പസ്-മൾട്ടി ഡേ ഫിഷിംഗിനായി ടോയ്ലറ്റ് കമ്പാർട്ട്മെന്റ് എന്നിവ ഘടിപ്പിക്കുന്നതും ഘടകങ്ങളിൽ ഉൾപ്പെടുന്നു.

മത്സ്യബന്ധന യാനങ്ങളുടെ ആധുനികവൽക്കരണം പദ്ധതിയിൽ ഉൾപ്പെടുത്തി പരമ്പരാഗത മത്സ്യത്തൊഴിലാളികൾക്ക് ഫിഷ് ഫൈൻഡർ ഉള്ള Mounted type GPS കൾ 863 VHF Marine Radio എന്നിവ വിതരണം ചെയ്തിട്ടുണ്ട്. നൂതനമായ സോണാർ സാങ്കേതിക വിദ്യയിൽ പ്രവർത്തിക്കുന്ന GPS കൾ മത്സ്യങ്ങളുടെ സാന്നിധ്യം കൃത്യമായി കണ്ടുപിടിക്കാൻ സഹായിക്കുന്നതിലൂടെ ഇന്ധനം ലാഭിക്കുന്നതിനും സഹായിക്കുന്നു.

കൂടാതെ പരമ്പരാഗത മത്സ്യത്തൊഴിലാളികളിൽ ആഴക്കടൽ മത്സ്യബന്ധനം പ്രോത്സാഹിപ്പിക്കുന്നതിലേക്കും അതുവഴി ആഴക്കടലിൽ നിന്നുള്ള അധിക വിഭവങ്ങൾ പരമ്പരാഗത മേഖലയ്ക്ക് പ്രയോജനപ്പെടുത്തുന്നതിലേക്കുമായി 114 പരമ്പരാഗത മത്സ്യത്തൊഴിലാളി ഗ്രൂപ്പുകൾക്ക് ആഴക്കടൽ മത്സ്യബന്ധനത്തിന് അനുയോജ്യമായ വിവിധതരം ചൂണ്ടകളും നൂലും നൽകുന്ന പദ്ധതി നടപ്പിലാക്കിയിട്ടുണ്ട്.

പരമ്പരാഗത മത്സ്യത്തൊഴിലാളികൾക്ക് ഇൻസുലേറ്റഡ് ഫിഷ് ബോക്സുകൾ നൽകുന്ന പദ്ധതി

മത്സ്യത്തൊഴിലാളികൾ പിടിച്ചുകൊണ്ടുവരുന്ന മത്സ്യം കേടു കൂടാതെ സൂക്ഷിക്കുന്നതിനും കേടാകാത്ത മത്സ്യം ഉപഭോക്താക്കൾക്ക് ലഭ്യമാക്കുന്നതിനും ഉതകുന്ന തരത്തിലുള്ള ഇൻസുലേറ്റഡ് ഫിഷ് ബോക്സുകൾ 75% സബ്സിഡിയോടെ മത്സ്യത്തൊഴിലാളികൾക്ക് നൽകുന്ന പദ്ധതി സംസ്ഥാന സർക്കാർ ആവിഷ്കരിച്ച് നടപ്പിലാക്കിവരുന്നുണ്ട്. 2024-25 വർഷത്തിൽ 801 ഇൻസുലേറ്റഡ് ഫിഷ് ബോക്സുകൾ 9 തീരദേശ ജില്ലകളിലായി വിതരണം ചെയ്തിട്ടുണ്ട്. 2025-26 വർഷത്തിൽ 800 ഇൻസുലേറ്റഡ് ഫിഷ് ബോക്സുകൾ വിതരണം ചെയ്യുന്നതിന് ഒരു കോടി രൂപ (75% സർക്കാർ വിഹിതവും 25% ഗുണഭോക്തൃ വിഹിതവും) വകയിരുത്തിയിട്ടുണ്ട്. ആയതനുസരിച്ച് പദ്ധതി തയ്യാറാക്കുകയും സർക്കാർ അംഗീകരിച്ച് ഭരണാനുമതിയും ഫണ്ടും നൽകുകയും ചെയ്തിട്ടുണ്ട്. ആദ്യ ഘട്ടമായി 504 ഇൻസുലേറ്റഡ് ഫിഷ് ബോക്സുകൾ 9 തീരദേശ ജില്ലകളിലായി വിതരണം ചെയ്യുന്നതിന് മത്സ്യഫെഡിന് സപ്ലൈ ഓർഡർ നൽകിയിട്ടുണ്ട്.

മത്സ്യത്തൊഴിലാളികൾക്ക് സ്ക്വയർ മെഷ് കോഡ് എൻഡ് വിതരണം ചെയ്യുന്ന പദ്ധതി

തീരത്തെ അശാസ്ത്രീയ മത്സ്യബന്ധനം നിയന്ത്രിച്ച് വർദ്ധിച്ച മത്സ്യബന്ധന സമ്മർദ്ദം ഒഴിവാക്കുന്നതിനും ചെറുമത്സ്യങ്ങൾ വലകളിൽ അകപ്പെട്ട് മത്സ്യസമ്പത്ത് ശോഷിക്കുന്നത് തടയുന്നതിലേക്കുമായി കെ.എം.എഫ്.ആർ. നിയമം 2017-ൽ കാലോചിതമായി പരിഷ്കരിക്കുകയും 2018-ൽ കെ.എം.എഫ്.ആർ. റൂൾ നടപ്പാക്കുകയും ചെയ്തതിന്റെ ഭാഗമായി ടോൾ നെറ്റുകളുടെ കോഡ് എന്റിൽ സ്ക്വയർ മെഷ് നിർബന്ധമാക്കുകയും 2019-20 സാമ്പത്തിക വർഷം മുതൽ മത്സ്യത്തൊഴിലാളികൾക്ക് സ്ക്വയർ മെഷ് കോഡ് എൻഡ് വിതരണം ചെയ്യുന്ന പദ്ധതി നടപ്പിലാക്കിവരുകയും ചെയ്യുന്നു.

പരമ്പരാഗത മത്സ്യബന്ധന യാനങ്ങൾക്ക് കടൽ സുരക്ഷാ ഉപകരണങ്ങൾ വിതരണം ചെയ്യുന്ന പദ്ധതികൾ

പരമ്പരാഗത മത്സ്യത്തൊഴിലാളികൾക്ക് സുരക്ഷിതവും സുഗമവുമായ മത്സ്യബന്ധനം സാധ്യമാക്കുന്നതിലേക്കായി ആഴക്കടൽ മത്സ്യബന്ധനവും കടൽ സുരക്ഷാ ഉപകരണങ്ങളും

പദ്ധതി, കടൽ സുരക്ഷാ ഉപകരണങ്ങൾ വിതരണം ചെയ്യുന്ന പദ്ധതികൾ എന്നിവ പ്രകാരം 2017-18 സാമ്പത്തിക വർഷം മുതൽ 66 എക്കോസൗണ്ടറുകൾ, 1132 എണ്ണം ലൈഫ്ബോയെകൾ, 64 DAT കൾ 2295 Hand held type GPS കൾ, 1473 Mounting type GPS കൾ എന്നിവ മത്സ്യത്തൊഴിലാളികൾക്ക് വിതരണം ചെയ്തിട്ടുണ്ട്.

ISRO യുടെ സാങ്കേതിക സഹായത്തോടെ KELTRON വഴി നിർമ്മിച്ച് നൽകുന്ന 1500 കിലോമീറ്റർ വരെ സന്ദേശങ്ങളെത്തിക്കാൻ കഴിയുന്ന 941 നാവിക് ഉപകരണങ്ങളും 168 സാറ്റലൈറ്റ് ഫോണുകളും മത്സ്യത്തൊഴിലാളികൾക്ക് വിതരണം ചെയ്തിട്ടുണ്ട്. 300 മെക്കനൈസ്ഡ് ബോട്ടുകൾക്ക് HRP (ഹോളോഗ്രാഫിക് രജിസ്ട്രേഷൻ പ്ലേറ്റ്) വെസ്റ്റിൽ ട്രാക്കിംഗ് സംവിധാനം എന്നിവ സർക്കാർ സബ്സിഡിയോടെ നൽകുന്ന പദ്ധതി നടപ്പിലാക്കി വരുന്നു.

പരമ്പരാഗത മത്സ്യബന്ധന യാനങ്ങൾക്ക് ഇൻഷുറൻസ് കവരേജ്.

മത്സ്യ ബന്ധനത്തിനിടെയുണ്ടാകുന്ന അപകടങ്ങളിൽപ്പെട്ട് മത്സ്യബന്ധന യാനങ്ങൾക്കുണ്ടാകുന്ന നഷ്ടങ്ങളിൽ നിന്നും പരമ്പരാഗത മത്സ്യത്തൊഴിലാളികളെ സംരക്ഷിക്കുന്നതിലേക്കായി 2018-19 സാമ്പത്തിക വർഷം മുതൽ ഫിഷറീസ് വകുപ്പ് മത്സ്യബന്ധന യാനങ്ങൾക്കുള്ള ഇൻഷുറൻസ് പദ്ധതി നടപ്പിലാക്കി വരുന്നു. 2018-19 സാമ്പത്തിക വർഷം മുതൽ 2024-25 വരെ 15.75 കോടി രൂപ ചെലവിൽ ആകെ 15,146 യാനങ്ങൾക്ക് ഇൻഷുറൻസ് പരിരക്ഷ ലഭ്യമാക്കിയിട്ടുണ്ട്. നടപ്പ് സാമ്പത്തിക വർഷം 2 കോടി രൂപ ബജറ്റിൽ വകയിരുത്തിയിട്ടുണ്ട്. പദ്ധതി പ്രകാരം പരമാവധി യാനങ്ങൾക്ക് ഇൻഷുറൻസ് പരിരക്ഷ ഏർപ്പെടുത്തുന്നതിനുള്ള നടപടികൾ പുരോഗമിച്ചുവരുന്നു.

പരമ്പരാഗത മത്സ്യത്തൊഴിലാളികൾക്ക് FRP യാനങ്ങൾ വിതരണം ചെയ്യുന്ന പദ്ധതി.

പരമ്പരാഗത മത്സ്യത്തൊഴിലാളികൾക്ക് കൂടുതൽ ബലവത്തായ FRP യാനങ്ങൾ നൽകുക എന്ന ഉദ്ദേശത്തോടെ കേന്ദ്ര സംസ്ഥാന സർക്കാരുകളുടെ സബ്സിഡിയോടു കൂടി 320 FRP യാനങ്ങൾ വിതരണം ചെയ്തിട്ടുണ്ട്. 2021-22, 2022-23 സാമ്പത്തിക വർഷങ്ങളിൽ PMMSY പദ്ധതിയിൽ ഉൾപ്പെടുത്തി മത്സ്യത്തൊഴിലാളികൾക്ക് 100 വീതം

FRP യാനങ്ങൾ, (എൻജിനുകൾ, വല എന്നിവ ഉൾപ്പെടെ) യൂണിറ്റൊന്നിന് 5 ലക്ഷം രൂപ നിരക്കിൽ വിതരണം ചെയ്യുന്ന പദ്ധതിക്ക് അംഗീകാരം ലഭ്യമായിരുന്നു. ആയതു നടപ്പിലാക്കി വരുന്നു.

മത്സ്യത്തൊഴിലാളികൾക്കുള്ള വിവിധ പരിശീലന പരിപാടികൾ

പരമ്പരാഗത മത്സ്യത്തൊഴിലാളികൾക്ക് ആഴക്കടൽ മത്സ്യബന്ധന യാനങ്ങൾ വിതരണം ചെയ്യുന്ന പദ്ധതിയിൽ അംഗങ്ങളായ മത്സ്യത്തൊഴിലാളി ക്ഷേമ സഹകരണ സംഘങ്ങളിൽ നിന്നും തെരഞ്ഞെടുത്ത 30 മത്സ്യത്തൊഴിലാളികൾക്ക് ലോംഗ് ലൈൻ ഫിഷിംഗ്, ഗിൽ നെറ്റ്സ് എന്നീ ആഴക്കടൽ മത്സ്യബന്ധന രീതികളിൽ CIFT ന്റെ നേതൃത്വത്തിൽ NCDC യുടെ സാമ്പത്തിക സഹായത്തോടെ മൂന്ന് ദിവസത്തെ പരിശീലനം NIFAM ൽ വച്ച് നൽകിയിട്ടുണ്ട്. കൂടാതെ ആഴക്കടൽ മത്സ്യബന്ധന യാനങ്ങൾ പ്രവർത്തിപ്പിക്കുന്നതിന് എല്ലാ ഗുണഭോക്തൃ ഗ്രൂപ്പുകളിലെയും തെരഞ്ഞെടുത്ത അംഗങ്ങൾക്ക് കൊച്ചിൻ ഷിപ്പ് യാർഡിന്റെ Malpe കപ്പൽ നിർമ്മാണ ശാലയിൽ വച്ച് പരിശീലനം നൽകിയിട്ടുണ്ട്.

മത്സ്യബന്ധന യാനങ്ങളിൽ തൊഴിലെടുക്കുന്ന എഞ്ചിൻ ഡ്രൈവർ, സ്രാക്ക്, ഡെക്ക് ഹാൻഡ് എന്നിവർക്ക് മത്സ്യബന്ധന പ്രവർത്തനങ്ങളിൽ കൊച്ചിയിലെ CIFNET ൽ വച്ച് പരിശീലനം നൽകുന്നതിന് 2022-23 സാമ്പത്തിക വർഷം 20.37 ലക്ഷം രൂപയുടെ ഭരണാനുമതി നൽകിയിട്ടുണ്ട്. 90 മത്സ്യത്തൊഴിലാളികൾക്ക് പരിശീലനം നൽകി പദ്ധതി പൂർത്തീകരിച്ചിട്ടുണ്ട്.

സ്റ്റേറ്റ് ഫിഷറീസ് മാനേജ്മെന്റ് കൗൺസിലുകളുടെ നേതൃത്വത്തിൽ മത്സ്യഗ്രാമങ്ങളിലെ തിരഞ്ഞെടുക്കപ്പെട്ട മത്സ്യത്തൊഴിലാളികൾക്ക് കെ.എം.എഫ്.ആർ. നിയമങ്ങളും ചട്ടങ്ങളും മത്സ്യബന്ധന യാനങ്ങളിൽ അവശ്യം ഉണ്ടായിരിക്കേണ്ട വാർത്താ വിനിമയ ജീവൻ രക്ഷാ ഉപകരണങ്ങൾ, കടൽ രക്ഷാ ഉപകരണങ്ങളുടെ ഉപയോഗം, സമുദ്ര ആവാസ വ്യവസ്ഥയുടെ പരിപാലനവും സംരക്ഷണവും തുടങ്ങിയ വിഷയങ്ങളിൽ പരിശീലനവും ബോധവൽക്കരണ ക്ലാസുകളും നടത്തി വരുന്നു.

മത്സ്യത്തൊഴിലാളികൾക്ക് ട്രാൻസ്പോണ്ടറുകൾ വിതരണം ചെയ്യുന്ന പദ്ധതി.

ഓഖി പോലുള്ള ദുരന്തങ്ങൾ ഉണ്ടാകുമ്പോഴും, കാലാവസ്ഥാ മുന്നറിയിപ്പുള്ളപ്പോഴും, അല്ലാതെ യാനങ്ങൾ കടലിൽ വെച്ച് അപകടത്തിൽപ്പെടുമ്പോഴും യഥാസമയം വിവര കൈമാറ്റം സാധ്യമല്ലാത്ത സാഹചര്യം രാജ്യത്തുടനീളം നിലനിൽക്കുന്നു. ഇതിൽ പല യാനങ്ങളും മൂന്ന് മുതൽ ഒരു മാസം വരെ നീളുന്ന മത്സ്യബന്ധനത്തിൽ (Multi day fishing) ഏർപ്പെടുന്നവയാണ്. അന്താരാഷ്ട്ര അതിർത്തി കടന്ന് മത്സ്യബന്ധനത്തിലേർപ്പെടുമ്പോൾ മറ്റു രാജ്യങ്ങളുടെ സൈന്യത്തിന്റെ പിടിയിലാകുന്ന സാഹചര്യവും കപ്പൽചാൽ തിരിച്ചറിയാൻ കഴിയാതെ കപ്പൽ ഇടിച്ച് അപകടങ്ങൾ ഉണ്ടാകുന്ന സാഹചര്യവും പലപ്പോഴും റിപ്പോർട്ട് ചെയ്തിട്ടുണ്ട്. ഈ സാഹചര്യങ്ങൾ മറികടക്കുന്നതിന് PMMSY-ൽ ഉൾപ്പെടുത്തി 60:40 എന്ന അനുപാതത്തിൽ യഥാക്രമം കേന്ദ്രവിഹിതവും സംസ്ഥാനവിഹിതവും വകയിരുത്തി ഗുണഭോക്തൃ വിഹിതമില്ലാതെ 100 ശതമാനം സബ്സിഡിയോടെ പദ്ധതി ആവിഷ്കരിച്ചിട്ടുണ്ട്. 6622 യന്ത്രവൽകൃത മത്സ്യബന്ധന യാനങ്ങളിലും (Motorised Mechanised) 9591 മോട്ടോറൈസ്ഡ് (Motorised Non mechanised) മത്സ്യബന്ധന യാനങ്ങളിലും ട്രാൻസ്പോണ്ടറുകൾ ഘടിപ്പിക്കുന്ന പദ്ധതിയാണിത്. വൈദ്യുതി സൗകര്യമുള്ള (ബാറ്ററി ഘടിപ്പിച്ച) യാനങ്ങളിൽ മാത്രമേ ട്രാൻസ്പോണ്ടർ ഘടിപ്പിക്കാൻ കഴിയുകയുള്ളൂ. ഈ പദ്ധതിയുടെ ആദ്യഘട്ടമായി സംസ്ഥാന ഫിഷറീസ് വകുപ്പ് ഭൗതിക പരിശോധന നടത്തിയിട്ടുള്ള 3352 യന്ത്രവൽകൃത മത്സ്യബന്ധന യാനങ്ങളിലും 2648 യന്ത്രവൽകൃതമല്ലാത്ത മത്സ്യബന്ധനയാനങ്ങളിലുമുൾപ്പെടെ ആകെ 6000 മത്സ്യബന്ധന യാനങ്ങളിൽ ട്രാൻസ്പോണ്ടർ ഘടിപ്പിക്കുന്നതിനുള്ള പ്രൊപ്പോസൽ തയ്യാറാക്കി കേന്ദ്ര സർക്കാരിന് സമർപ്പിക്കുകയും ആയത് അംഗീകരിയ്ക്കുകയും ചെയ്തിട്ടുണ്ട്. പദ്ധതി നടത്തിപ്പിനായി 13.104 കോടി രൂപ കേന്ദ്ര വിഹിതവും 8.736 കോടി രൂപ സംസ്ഥാന വിഹിതവും ഉൾപ്പെടെ 21.84 കോടി രൂപയുടെ ഭരണാനുമതി സംസ്ഥാന സർക്കാർ നൽകിയിട്ടുണ്ട്. യാനങ്ങളിൽ ട്രാൻസ്പോണ്ടറുകൾ ഘടിപ്പിക്കുന്ന പ്രവർത്തനം ജില്ലകളിൽ പുരോഗമിച്ചുവരുന്നു.

ഉൾനാടൻ ജലാശയങ്ങളുടെ സംരക്ഷണത്തിനും വിഭവ പരിപാലനത്തിനുമായും ഉൾനാടൻ മത്സ്യത്തൊഴിലാളികൾക്ക് സുസ്ഥിര മത്സ്യലഭ്യതയും വരുമാനവും ലഭ്യമാക്കുന്നതിനുള്ള വിവിധ പദ്ധതികൾ വിഭാവനം ചെയ്ത് നടപ്പിലാക്കി വരുന്നു. മത്സ്യസമ്പത്തിന്റെ വർദ്ധനവ് ലക്ഷ്യമാക്കി

		ഹാച്ചറികളിൽ പരിപാലിക്കപ്പെട്ട മത്സ്യക്കുഞ്ഞുങ്ങളെ പൊതുജലാശയങ്ങളിലും ജലസംഭരണികളിലും നിക്ഷേപിക്കുന്നു. 'ഉൾനാടൻ ആവാസ വ്യവസ്ഥ സംയോജിത മത്സ്യ വിഭവ പരിപാലനം പദ്ധതി' പ്രകാരം 7 ജലാശയങ്ങളിൽ മത്സ്യവിത്തു നിക്ഷേപം, കക്ക/മത്സ്യ സംരക്ഷിത പ്രദേശങ്ങൾ സ്ഥാപിക്കൽ എന്നിവ നടപ്പിലാക്കി. 2022 വർഷം മുതൽ നടപ്പിലാക്കി വരുന്ന പദ്ധതിയിൽ പ്രതിവർഷം 164 ലക്ഷം കുഞ്ഞുങ്ങളെ കാർപ്പ്, കരിമീൻ, തദേശീയ മത്സ്യങ്ങൾ, ചെമ്മീൻ എന്നിവ നിക്ഷേപിക്കുകയും 50 കക്ക/മത്സ്യ സംരക്ഷിത പ്രദേശങ്ങൾ സ്ഥാപിക്കുകയും ചെയ്തിട്ടുണ്ട്. ജലസംഭരണികളിലെ മത്സ്യ കൃഷി പദ്ധതി പ്രകാരം സംസ്ഥാനത്തെ 12 ജലസംഭരണികളിൽ വർഷം തോറും മത്സ്യക്കുഞ്ഞുങ്ങളെ നിക്ഷേപിക്കുന്നു. അഡാക് മുഖേന 7 ജലസംഭരണികളിൽ (ബാണാസുരസാഗർ, കാരാപ്പുഴ, കക്കി, പെരുവണ്ണാമുഴി, ഇടുക്കി, നെയ്യാർ, പിച്ചി) PMMSY പദ്ധതിയിൽ ഉൾപ്പെടുത്തി മത്സ്യ കൂട്ടുകൾ സ്ഥാപിച്ചു കൃഷി നടത്തി വരുന്നു. സമുദ്ര ബസ്' സൗജന്യ ബസ് സർവീസ്:- വനിതാ മത്സ്യത്തൊഴിലാളികൾക്ക് സുരക്ഷിതമായ രീതിയിൽ മത്സ്യ വിപണനം നടത്തുന്നതിന് കേരള സംസ്ഥാന റോഡ് ട്രാൻസ്പോർട്ട് കോർപ്പറേഷനും, മത്സ്യ ബന്ധന വകുപ്പും സംയുക്തമായി തിരുവനന്തപുരം ജില്ലയിൽ ആരംഭിച്ച പദ്ധതിയാണ് 'സമുദ്ര ബസ്' സർവീസ്. വനിതാ മത്സ്യത്തൊഴിലാളികൾക്കായി നടപ്പിലാക്കിയ മൂന്ന് സമുദ്ര ബസുകൾ ഫലപ്രദമായി സർവീസ് നടത്തി വരുന്നു. 34,383 വനിതാ മത്സ്യത്തൊഴിലാളികൾ സൗജന്യ യാത്ര പ്രയോജനപ്പെടുത്തുന്ന ടി പദ്ധതി വർദ്ധിച്ച ജനസമ്മതിയും പ്രാധാന്യവും അർഹിക്കുന്നു.
(ബി)	ഉൾനാടൻ മത്സ്യബന്ധന മേഖലയിൽ നാടൻ മത്സ്യക്കുഞ്ഞുങ്ങളുടെ ഉൾപ്പെടെ ലഭ്യത ഉറപ്പുവരുത്തുന്നതിന് എന്തൊക്കെ നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ;	(ബി) സർക്കാർ / സർക്കാർ ഏജൻസികളുടെ ഉടമസ്ഥതയിലുള്ള ഹാച്ചറികൾ മുഖേന വിവിധയിനം മത്സ്യക്കുഞ്ഞുങ്ങളുടെ ഉത്പാദനം നടത്തി വരുന്നു. കാർപ്പിനു പുറമേ കരിമീൻ, വരാൽ, അനബാസ് തുടങ്ങിയ മത്സ്യവിത്തുകളും, കാര നാരൻ ചെമ്മീൻ വിത്തുകളും ഉൽപ്പാദിപ്പിച്ച് വിതരണം ചെയ്തു വരുന്നു. മുൻവർഷം ആകെ 1749.10 ലക്ഷം മത്സ്യവിത്തുകൾ ഉൽപ്പാദിപ്പിച്ചിട്ടുണ്ട്. മത്സ്യവിത്തിന്റെ വർദ്ധിച്ചു വരുന്ന ആവശ്യകത നിറവേറ്റുന്നതിനും മത്സ്യവിത്തുൽപാദനത്തിൽ സ്വയം പര്യാപ്തത കൈവരിക്കുന്നതിനും കർഷകരുടെ സഹകരണത്തോടെ ബാക്കുവേൾഡ് മത്സ്യ

		വിത്തുല്പാദന യൂണിറ്റുകൾ സ്ഥാപിക്കുന്നതിന് ധനസഹായം നൽകി വരുന്നു. ഒരു യൂണിറ്റിന്റെ ചെലവ് 3 ലക്ഷം രൂപയാണ്. പുതുതായി സ്ഥാപിക്കുന്ന യൂണിറ്റുകൾക്ക് 40% സബ്സിഡിയും മുൻവർഷങ്ങളിൽ സ്ഥാപിച്ചിട്ടുള്ള യൂണിറ്റുകൾക്ക് 20%, 10% എന്നിങ്ങനെ സബ്സിഡി നൽകി വരുന്നു. മുൻവർഷം 238 പുതിയ യൂണിറ്റുകൾ സ്ഥാപിക്കുകയും 521 യൂണിറ്റുകൾക്ക് തുടർ സഹായം നൽകുകയും ചെയ്തിട്ടുണ്ട്. ഈ യൂണിറ്റുകളിൽ നിന്നും 114 ലക്ഷം മത്സ്യകുഞ്ഞുങ്ങളെ ഉൽപ്പാദിപ്പിച്ചിട്ടുണ്ട്. വാണിജ്യ പ്രാധാന്യമുള്ള തദ്ദേശീയ മത്സ്യങ്ങളുടെ ലഭ്യത വർദ്ധിപ്പിക്കുന്നതിന് KUFOS, CIFA, CMFRI എന്നീ ഗവേഷണ സ്ഥാപനങ്ങളുമായി സഹകരിച്ച് അഡാപ്റ്റീവ് റിസർച്ച് പ്രോഗ്രാമുകൾ വകുപ്പ് നടപ്പിലാക്കി വരുന്നു.
(സി)	മത്സ്യത്തൊഴിലാളികളുടെ ഭവന നിർമ്മാണത്തിനും മറ്റ് അടിസ്ഥാന സൗകര്യ വികസനത്തിനും കൂടുതൽ പദ്ധതികൾ ആരംഭിക്കാൻ നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ?	(സി) 2025-26 സാമ്പത്തിക വർഷവും മത്സ്യത്തൊഴിലാളി ഭവനങ്ങളുടെ ശോചനീയസ്ഥയിലുള്ള ഭവനങ്ങൾ അറ്റകുറ്റപ്പണി നടത്തി വാസ യോഗ്യമാക്കുന്നതിനുള്ള പദ്ധതി, പുനർഗേഹം പദ്ധതി പ്രകാരം നിർമ്മാണം പുരോഗമിച്ചുകൊണ്ടിരിക്കുന്ന പ്ലാറ്റുകൾ അടിയന്തിരമായി പൂർത്തീകരിക്കാൻ ലക്ഷ്യമിടുന്നു. ഫിഷറീസ് വകുപ്പിന് കീഴിലുള്ളതും മത്സ്യത്തൊഴിലാളികളുടെ മക്കൾ താമസിച്ചു പഠിക്കുന്നതുമായ 6 ജി.ആർ.എഫ്.ടി.എച്ച്.എസ് കൾ ആധുനികവത്കരിക്കുന്നതിനും ലക്ഷ്യമിടുന്നു. മത്സ്യത്തൊഴിലാളികൾക്ക് ലൈഫ് ഭവന പദ്ധതി വഴിയാണ് ഭവന നിർമ്മാണത്തിനുള്ള ആനുകൂല്യങ്ങൾ പ്രധാനമായും നൽകിയിട്ടുള്ളത്. ലൈഫ് ഭവന പദ്ധതിയിൽ മത്സ്യത്തൊഴിലാളികൾക്ക് മുൻഗണന നൽകി ആനുകൂല്യം നൽകുന്നതിനുള്ള നടപടിയും സർക്കാർ സ്വീകരിച്ചിട്ടുണ്ട്. <u>ലൈഫ് ഭവനപദ്ധതി</u> സംസ്ഥാനത്ത് ലൈഫ് ഭവനപദ്ധതി മുഖേന ആനുകൂല്യം കൈപ്പറ്റുന്നതിനായി മത്സ്യത്തൊഴിലാളി വിഭാഗത്തിൽപ്പെട്ട 16,705 കുടുംബങ്ങൾ കരാറിൽ ഏർപ്പെടുകയും ഇതിൽ 14,467 കുടുംബങ്ങൾ വീടുകളുടെ നിർമ്മാണം പൂർത്തീകരിക്കുകയും ചെയ്തിട്ടുണ്ട് 2,238 വീടുകളുടെ നിർമ്മാണം വിവിധ ഘട്ടങ്ങളിൽ പുരോഗമിക്കുന്നു. ജില്ലയിലുള്ള വിശദാംശങ്ങൾ അനുബന്ധം-7 ആയി ചേർക്കുന്നു.

അനുബന്ധം - 1

പാർപ്പിട പദ്ധതികൾ

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)	നിലവിലെ അവസ്ഥ
1	192 വ്യക്തിഗത ഫ്ളാറ്റ് നിർമ്മാണം, മുട്ടത്തറ, തിരുവനന്തപുരം	1880.00	പദ്ധതി പൂർത്തീകരിച്ചു
2	128 വ്യക്തിഗത ഫ്ളാറ്റ് നിർമ്മാണം, കാരോട്, തിരുവനന്തപുരം	1280.00	പദ്ധതി പൂർത്തീകരിച്ചു
3	114 വ്യക്തിഗത ഫ്ളാറ്റ് നിർമ്മാണം, കൃഷ്ണസ്എസ് കോളനി, കൊല്ലം	1140.00	പദ്ധതി പൂർത്തീകരിച്ചു
4	204 വ്യക്തിഗത ഫ്ളാറ്റ് നിർമ്മാണം, മണ്ണുപുറം, ആലപ്പുഴ	2040.00	പദ്ധതി പുരോഗമിക്കുന്നു
5	80 വ്യക്തിഗത ഫ്ളാറ്റ് നിർമ്മാണം, വെസ്റ്റ് ഹിൽ, കോഴിക്കോട്	1354.00	പദ്ധതി പുരോഗമിക്കുന്നു
6	എജെ കോംപ്ലക്സ്, പുതുക്കുറിച്ച്, തിരുവനന്തപുരം - പുനർനിർമ്മാണം	80.00	പദ്ധതി പുരോഗമിക്കുന്നു
7	പൂക്കുളം സുനാമി കോളനി, കൊല്ലം - പുനർനിർമ്മാണം		ഭരണാനുമതി ലഭ്യമായി, പദ്ധതി ആരംഭിക്കുന്നതിനുള്ള
8	168 വ്യക്തിഗത ഫ്ളാറ്റ് നിർമ്മാണം, കടകംപള്ളി		പ്രാരംഭ നടപടികൾ പൂർത്തീകരിച്ചുവരുന്നു

ശുചിത്വ പദ്ധതികൾ

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)	നിലവിലെ അവസ്ഥ
1	ചമ്പാവ് ഫിഷറീസ് കോളനി, ഡ്രെയിനേജ് നിർമ്മാണം	55.00	പദ്ധതി പൂർത്തീകരിച്ചു

അനുബന്ധം - 2

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)
	ചെല്ലാനം മത്സ്യഗ്രാമം, എറണാകുളം	
1	പബ്ലിക് ടോയ്ലറ്റ് നിർമ്മാണം, ചെല്ലാനം ഹാർബർ പരിസരം	140.40
	നായരമ്പലം മത്സ്യഗ്രാമം, എറണാകുളം	
1	പബ്ലിക് ടോയ്ലറ്റ് നിർമ്മാണം, പുത്തൻകടപ്പുറം ഫീഷ് ലാന്റിംഗ് സെന്റർ പരിസരം	23.80
2	പബ്ലിക് ടോയ്ലറ്റ് നിർമ്മാണം, നായരമ്പലം ഫീഷ് ലാന്റിംഗ് സെന്റർ പരിസരം	50.00
	താൻതൂർ മത്സ്യഗ്രാമം, മലപ്പുറം	
1	36 മത്സ്യത്തൊഴിലാളി ഭവനങ്ങളുടെ പുനർനിർമ്മാണം	72.00
	പൊന്നാനി മത്സ്യഗ്രാമം, മലപ്പുറം	
1	40 മത്സ്യത്തൊഴിലാളി ഭവനങ്ങളുടെ പുനർനിർമ്മാണം	80.00
	ചാലിൽ ഗോപാൽപേട്ട മത്സ്യഗ്രാമം, കണ്ണൂർ	
1	കമ്മ്യൂണിറ്റി ടോയ്ലറ്റ് ബ്ലോക്ക് - ചാലിൽ ഗോപാൽപേട്ട ഫീഷ് ലാന്റിംഗ് സെന്റർ പരിസരം	40.00
2	നായനാർ ഫീഷർമെൻ കോളനി സെപ്റ്റേജ് യൂണിറ്റ് നിർമ്മാണം	28.00
3	കെഇസി ഫീഷർമെൻ കോളനി സെപ്റ്റേജ് യൂണിറ്റ് നിർമ്മാണം	21.00
	ഷീറിയാ മത്സ്യഗ്രാമം, കാസർഗോഡ്	
1	പബ്ലിക് ടോയ്ലറ്റ് നിർമ്മാണം, മഞ്ചേശ്വരം ഫീഷിംഗ് ഹാർബർ പരിസരം	35.00

അനുബന്ധം - 3

അനുബന്ധ തൊഴിലാളികൾക്കായി നടപ്പിലാക്കുന്ന പുതിയ പദ്ധതികൾ

ക്രമ നമ്പർ	പദ്ധതിയുടെ പേര്	തുക (രൂപയിൽ)
1	തൊഴിൽ ചെയ്യുന്നതിനിടയിൽ അപകടം കൊണ്ടല്ലാതെ ആകസ്മിക കാരണം കൊണ്ട് ഉണ്ടാകുന്ന മരണം	1,00,000/-
2	ആശ്രിതരുടെ മരണത്തോടനുബന്ധിച്ചു ചെലവിനുള്ള ധന സഹായം	2000/-
3	അപകടം മൂലം ഉണ്ടാകുന്ന താൽക്കാലിക അവശത	500/-
4	ചെയർമാൻസ് റിലീഫ് ഫണ്ട്	5000/-
5	കായിക വിനോദ മത്സരങ്ങളിൽ വിജയം നേടിയവർക്ക് പ്രോത്സാഹന പദ്ധതി	10,000/-
6	പെണ്മക്കളുടെ വിവാഹ ധനസഹായം (അനുബന്ധ തൊഴിലാളികളുടെ രണ്ട് പെണ്മക്കൾക്ക്)	25,000/-

അനുബന്ധം - 4

ഗുണഭോക്താക്കൾക്ക് കൈമാറിയ പ്ലാറ്റുകൾ

പ്ലാറ്റ്	എണ്ണം
കാറോട്	128
ബീമാപള്ളി	20
മുട്ടത്തറ	332
QSS കോളനി	114
പൊന്നാനി	128
ഉണ്ണയാൽ	16
ആകെ	738

അനുബന്ധം - 5

നിർമ്മാണത്തിലുള്ള പ്ലാറ്റുകൾ

ഭവന സമുച്ചയം	ജില്ല	എണ്ണം	ഭരണാനുമതി തുക (തുക കോടി)
മണ്ണുംപുറം	ആലപ്പുഴ	204	25.03
മുട്ടത്തറ	തിരുവനന്തപുരം	68 (81 കോടി രൂപയുടെ ഭരണാനുമതി പ്രകാരം പൂർത്തീകരിക്കാൻ ബാക്കിയുള്ളവ)	81
വെസ്റ്റ്ഹിൽ	കോഴിക്കോട്	80	14.27
പൊന്നാനി	മലപ്പുറം	100	14.33
കോയിപ്പാടി	കാസർഗോഡ്	144	23.20
കടകംപള്ളി	തിരുവനന്തപുരം	168	37.62
സെന്റ് ആന്റണീസ്, വലിയതുറ	തിരുവനന്തപുരം	24	5.74
ആകെ		788	201.19

അനുബന്ധം - 6

CMDRF

വർഷം	അനുവദിച്ച തുക	ആകെ അനുവദിച്ച തുക	ചെലവഴിച്ച തുക
2019-20	2,00,00,00,000	2,50,00,00,000	2,50,00,00,000
2020-21	0		
2021-22	50,00,00,000		

ബഡ്ജറ്റ് വിഹിതം

വർഷം	അനുവദിച്ച തുക	ചെലവഴിച്ച തുക
2022-23	83,75,00,000	83,72,62,752
2023-24	30,00,00,000	29,97,97,493
2024-25	69,66,00,000	69,65,92,750
2025-26	60,00,00,000	16,13,67,335
Total	2,43,41,00,000	1,99,50,20,330

അനുബന്ധം - 7

ലൈഫ് ഭവന പദ്ധതി (മത്സ്യത്തൊഴിലാളി വിഭാഗത്തിൽപ്പെട്ടവർ)		
ജില്ല	കരാർവെച്ചവരുടെ എണ്ണം	ഭവന നിർമ്മാണം പൂർത്തീകരിച്ചവരുടെ എണ്ണം
തിരുവനന്തപുരം	3173	2953
കൊല്ലം	1584	1149
പത്തനംതിട്ട	40	35
ആലപ്പുഴ	4484	4274
കോട്ടയം	531	422
ഇടുക്കി	79	79
എറണാകുളം	2077	1764
തൃശ്ശൂർ	694	594
പാലക്കാട്	98	77
മലപ്പുറം	2006	1443
കോഴിക്കോട്	828	695
വയനാട്	1	0
കണ്ണൂർ	610	564
കാസർഗോഡ്	500	418
ആകെ	16,705	14,467